



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 14 වන මහල, සුභරූපය, බත්තරමුල්ල



දිනය Date	2025.05.06 පැය 0605	දුරකථන අංකය Tel.NO	011-2887973	මගේ අංකය My NO	D/Media/Out/931/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු**

**01. දියේ ගිලී පුද්ගලයෙකු අතුරුදහන් වීම - නිහරක්ගොඩ පොලිස් වසම.**

2025.05.05 වන දින සවස් කාලයේ නිහරක්ගොඩ පොලිස් වසමේ ගල්වල ප්‍රදේශයේ මාළු අල්ලමින් සිටි පුද්ගලයෙකු දියේ ගිලී අතුරුදහන්වූ බවට නිහරක්ගොඩ පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

අතුරුදහන් වූ පුද්ගලයා වයස අවුරුදු 44 ක් වූ රිකිල්ලගස්කඩ හේවාහැට ප්‍රදේශයේ පදිංචිකරුවෙකි.

අතුරුදහන් වූ පුද්ගලයා සොයා තවදුරටත් මෙහෙයුම් සිදුකරනු ලබන අතර නිහරක්ගොඩ පොලිසිය වැඩිදුර විමර්ශන සිදු කරනු ලබයි.

**02. පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවෙකු අත්අඩංගුවට - දඹුල්ල පොලිස් ස්ථානය.**

2025.05.05 වන දින දහවල් කාලයේ දඹුල්ල පොලිස් වසමේ පොහොරන්වැව ප්‍රදේශයේදී දඹුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවෙකු කැණීම් උපකරණ හා පූජා භාණ්ඩ ද සමඟ අත්අඩංගුවට ගෙන ඇත.

සැකකරු වයස අවුරුදු 54 ක් වන පොහොරන්වැව, දඹුල්ල ප්‍රදේශයේ පදිංචිකරුවෙකි.

දඹුල්ල පොලිසිය වැඩිදුර විමර්ශන සිදු කරනු ලබයි.

**03. මාරක රිය අනතුරක් - අඹන්පොල පොලිස් වසම.**

2025.05.05 වන දින සවස් කාලයේ අඹන්පොල පොලිස් වසමේ පාදෙනිය අනුරාධපුර මාර්ගයේ නෙළුම්පත්වැව හන්දිය අසලදී පාදෙනිය දෙස සිට අනුරාධපුර දෙසට ධාවනය වූ ලොරි රථයක් මාර්ගය හරහා දිව ගිය කුඩා දැරියකගේ ගැටී අනතුරක් සිදුව ඇත. අනතුරින් දැරිය බරපතල තුවාල ලබා අඹන්පොල රෝහලට ඇතුළත් කිරීමෙන් පසු මියගොස් ඇත.

මියගිය දැරිය වයස අවුරුදු 08 ක් වූ අඹන්පොල ප්‍රදේශයේ පදිංචිකාරියකි.

මෘත ගරීරය අඹන්පොල රෝහලේ මෘත ගරීරාගාරයේ තැන්පත් කර ඇති අතර අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇත. අඹන්පොල පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය**